

Brussell, 5 ta' Marzu 2025
(OR. en)

6772/25

Fajl Interistituzzjonali:
2025/0050(NLE)

ECOFIN 238
UEM 79
FIN 264
ECB

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 94 final
Suġġett:	Proposta għal DEĊIŻJONI TA' IMPLIMENTAZZJONI TAL-KUNSILL li temenda d-Deċiżjoni ta' Implimentazzjoni (UE) (ST 10155/21 INIT; ST 10155/21 ADD 1) tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru u r-reżiljenza għal-Lussemburgu

Id-delegazzjonijiet isibu mehmuz id-dokument COM(2025) 94 final.

Mehmuz: COM(2025) 94 final



IL-KUMMISSJONI
EWROPEA

Brussell, 4.3.2025
COM(2025) 94 final

2025/0050 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

**li temenda d-Deċiżjoni ta' Implimentazzjoni (UE) (ST 10155/21 INIT; ST 10155/21 ADD
1) tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru u
r-reżiljenza għal-Lussemburgu**

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni ta' Implimentazzjoni (UE) (ST 10155/21 INIT; ST 10155/21 ADD 1) tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru u r-reżiljenza għal-Lussemburgu

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikulari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza (recovery and resilience plan, RRP) mil-Lussemburgu fit-30 ta' April 2021, il-Kummissjoni pproponiet il-valutazzjoni pożittiva tiegħu lill-Kunsill. Il-Kunsill approva l-valutazzjoni pożittiva permezz tad-Deċiżjoni ta' Implimentazzjoni tal-Kunsill tat-13 ta' Lulju 2021². Dik id-Deċiżjoni ta' Implimentazzjoni tal-Kunsill giet emendata fis-17 ta' Jannar 2023³ u fit-23 ta' Settembru 2024⁴.
- (2) Fl-10 ta' Frar 2025, il-Lussemburgu għamel talba motivata lill-Kummissjoni biex tagħmel proposta biex temenda d-Deċiżjoni ta' Implimentazzjoni tal-Kunsill tat-13 ta' Lulju 2021 f'konformità mal-Artikolu 21(1) tar-Regolament (UE) 2021/241 għar-raġuni li l-RRP parzjalment ma għadux jista' jinkiseb minhabba ċirkostanzi oġġettivi. Fuq dik il-bażi, il-Lussemburgu ppreżenta RRP emendat.

Emendi bbażati fuq l-Artikolu 21 tar-Regolament (UE) 2021/241

- (3) L-emendi tal-RRP li ressaq il-Lussemburgu minhabba ċirkostanzi oġġettivi jikkonċernaw miżura waħda.
- (4) Il-Lussemburgu spjega li miżura waħda giet emendata biex tiġi implimentata alternattiva aħjar li tippermetti li jitnaqqas il-piż amministrattiv, filwaqt li xorta jintlaħqu l-oġġettivi u tinzamm l-ambizzjoni originali tal-miżura. Dan jikkonċerna l-istadju importanti LU-C[1B]-R [R2]-M[1B.-3] taht il-miżura LU-C[1B]-R[R2] taht il-komponent LU-C[1B] u parti mid-deskrizzjoni tal-miżura LU-C[1B]-R[R2] taht il-

¹ ĠU L 57, 18.2.2021, p. 17.

² ST 10155/21 INT; ST 10155/21 ADD 1.

³ ST 16022/22 INIT.

⁴ ST 12569/24 INIT; ST 12569/24 ADD 1.

komponent LU-C[1B]. Abbażi ta' dan, il-Lussemburgu talab li jitneħħa stadju proċedurali intermedju, jiġifieri l-pubblikazzjoni ta' pjan direzzjonali qabel id-dhul fis-seħh ta' żewġ liġijiet, li huma l-istadji importanti li jmiss ta' din il-miżura. Id-Deċiżjoni ta' Implimentazzjoni tal-Kunsill tat-13 ta' Lulju 2021 jenhtieg li tiġi emendata skont dan.

- (5) Il-Kummissjoni tqis li r-raġunijiet imressqa mil-Lussemburgu jiġġustifikaw l-emenda/i skont l-Artikolu 21(2) tar-Regolament (UE) 2021/241, u d-Deċiżjoni ta' Implimentazzjoni tal-Kunsill tat-13 ta' Lulju 2021 jenhtieg li tiġi emendata skont dan.

Korrezzjonijiet ta' żbalji klerikali

- (6) Ġie identifikat żball klerikali wiehed fit-test tad-Deċiżjoni ta' Implimentazzjoni tal-Kunsill, li jaffettwa miżura waħda taht komponent wiehed. Id-Deċiżjoni ta' Implimentazzjoni tal-Kunsill jenhtieg li tiġi emendata biex jiġi kkoreġut dak l-iżball klerikali li ma jirriflettix il-kontenut tal-RRP ippreżentat lill-Kummissjoni fit-30 ta' April 2021, kif miftiehem bejn il-Kummissjoni u l-Lussemburgu. B'mod partikolari, il-RRP jirreferi b'mod żbaljat għall-kategorija ta' "assistenti tal-kura" minflok "assistenti infermiera". Dan l-iżball klerikali huwa relatat mad-deskrizzjoni tal-miżura LU-C[1B]-R[R2] taht il-komponent LU-C[1B]. Din il-korrezzjoni ma taffettwax l-implimentazzjoni tal-miżura kkonċernata.

Valutazzjoni tal-Kummissjoni

- (7) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.
- (8) Il-Kummissjoni tqis li l-emendi ppreżentati mil-Lussemburgu ma jaffettwawx il-valutazzjoni pożittiva tal-RRP stabbilit fid-Deċiżjoni ta' Implimentazzjoni tal-Kunsill 10155/21 tat-13 ta' Lulju 2021 dwar l-approvazzjoni tal-valutazzjoni tal-RRP għal-Lussemburgu rigward ir-rilevanza, l-effettività, l-effiċjenza u l-koerenza tal-RRP skont il-kriterji ta' valutazzjoni stabbiliti fl-Artikolu 19(3), il-punti (a), (b), (c), (d), (da), (db), (e), (f), (g), (h), (i), (j) u (k).

Valutazzjoni pożittiva

- (9) Wara l-valutazzjoni pożittiva mill-Kummissjoni tal-RRP emendat meta nstab li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u l-Anness V ta' dak ir-Regolament, jenhtieg li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont li għandu jsir disponibbli mill-Unjoni għall-implimentazzjoni tal-RRP emendat fil-forma ta' appoġġ finanzjarju mhux ripagabbli.

Kontribuzzjoni finanzjarja

- (10) Il-kostijiet totali stmati tal-RRP emendat tal-Lussemburgu huma ta' EUR 241 100 776. Peress li l-ammont tal-kostijiet totali stmati tal-RRP emendat huwa daqs il-kontribuzzjoni finanzjarja massima aġġornata disponibbli għal-Lussemburgu, il-kontribuzzjoni finanzjarja ddeterminata f'konformità mal-Artikoli 4a tar-Regolament (UE) 2021/1755 tal-Parlament Ewropew u tal-Kunsill⁵, l-Artikolu 20(4) u 21a(6) tar-Regolament (UE) 2021/241 alllokata għall-RRP emendat tal-Lussemburgu jenhtieg li

⁵ Ir-Regolament (UE) 2021/1755 tal-Parlament Ewropew u tal-Kunsill tas-6 ta' Ottubru 2021 li jistabbilixxi r-Riżerva ta' Agġustament għall-Brexit (ĠU L 357, 8.10.2021, p. 1).

tkun ugwali għal EUR 241 100 776. Għaldaqstant, il-kontribuzzjoni finanzjarja disponibbli għal-Lussemburgu tibqa' l-istess.

- (11) Għaldaqstant, jenhtieg li d-Deċiżjoni ta' Implimentazzjoni tal-Kunsill ST 10155/21 tat-13 ta' Lulju 2021 dwar l-approvazzjoni tal-valutazzjoni tal-RRP għal-Lussemburgu tigi emendata skont dan. Għal raġunijiet ta' ċarezza, l-Anness ta' dik id-Deċiżjoni ta' Implimentazzjoni tal-Kunsill jenhtieg li jigi sostitwit kompletament,

ADOTTA DIN ID-DEĊIŻJONI:

Artikolu 1

Id-Deċiżjoni ta' Implimentazzjoni tat-13 ta' Lulju 2021 tal-Kunsill dwar l-approvazzjoni tal-valutazzjoni tal-pjan għall-irkupru u r-reżiljenza għal-Lussemburgu hija emendata kif ġej:

- (1) L-Artikolu 1 huwa sostitwit b'dan li ġej:

“Artikolu 1

Approvazzjoni tal-valutazzjoni tal-RRP

Il-valutazzjoni tal-RRP modifikat tal-Lussemburgu fuq il-bażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment skont l-RRP, l-arrangamenti u l-iskeda ta' żmien għall-monitoraġġ u l-implimentazzjoni tal-RRP, inkluż l-istadji importanti u l-miri rilevanti, l-indikaturi rilevanti relatati mat-twettiq tal-istadji importanti u l-miri previsti, u l-arrangamenti biex il-Kummissjoni ttipprovdi aċċess shih għad-data rilevanti sottostanti huma stabbiliti fl-Anness ta' din id-Deċiżjoni.”;

- (2) l-Anness huwa sostitwit bit-test tal-Anness ta' din id-Deċiżjoni.

Artikolu 2 *Destinatarju*

Din id-Deċiżjoni hija indirizzata lill-Gran Dukat tal-Lussemburgu.

Magħmul fi Brussell,

Għall-Kunsill
Il-President